



சுதேசநாட்டியம்.

THE JAFFNA NATIVE OPINION.

“யதார்த்தவாதி
வேகுஜன விரோதி”

மாசமிருமுறை பகிரங்கஞ் செய்யப்படும்

தருமமே செயம்
சத்தியமே நித்தியம்

மலர் 38

யாழ்ப்பாணம், வயாவிளான் பிரமதிஸ் மார்கழி மீ ௨-ந் ௨ (17-12-39) ஞாயிற்றுக்கிழமை

இதழ் 5

தோத்திரம்

துங்கதகத் தாலன்றித் தொலையா வென்றித்
தொகுதிறல்வ் விரணியனை யாகங் கீண்ட
அங்கனகத் திருமாலு மயனுந் தேடு
மாரழலை யநங்கனுடல் பொடியாய் வீழ்ந்து
மங்கதகத் தான்வல்ல மருந்து தன்னை
வண்கயிலை மாமலைமேன் மன்னி நின்ற
செங்கனகத் திரடோளொஞ் செல்வன் றன்னைச்
செங்காட்டங் குடியதனிற் கண்டே னானே

திருநாவுக்கரசுநாயனார்

ஐரோப்பிய யுத்தத்தின் அனர்த்தங்கள்

1. யுத்தத்தால் நேரு மனர்த்தமொவ் வொன்றையும் உண்மையாய் கோக்கிடில் உள்ளங் கலங்குமே சித்தப் பிரமைகொண் டெத்தனை யோதேசம் சேற் றழியுதே ஞானப்பெண்ணே.
2. ஜேர்மனி தேசத்துக் கிற் ல ரொணும்பாணி சிலம் தின்றியே திமை பஸெய்து பாரிதூன் ளோரைப் பயந்து நடுங்கிப் பதைக்கவே செட்குறன் ஞானப்பெண்ணே.
3. இங்க உலகத்தி லெந்தக் கொடிய எழிலற்ற செய்கையு மேக்கம் தின்றியே மந்த மதியுள்ள அந்தக் கார்ப் பானியும் மாண்பின்றிச் செய்குறன் ஞானப்பெண்ணே.
4. பிரித்தானிய போடு பிரான்சியர் சேர்ந்தந்தப் பேதமை மிக்கதூர்ப் பாதகன் கிற் லர் கருத்தைக் கெடுத்தே யுலகத்தைக் காத்திடக் காட்டிடு மார்வம்தேர் ஞானப்பெண்ணே.
5. ஆரென்ன செய்தாலும் ஆணவம் காட்டி அழிந்து படுதற்குக் கார்வமுன் ளோன்போன்று சீரின்றிக் கிற் லர் செயுந் தூர்ப் கருத்தியம் செப்புந் தாத்ததோ ஞானப்பெண்ணே.
6. ஏதொன்று மின்றியே போலந் தெனூந்தேசம் இல்லா தழித்திட்ட இர்த்தத் துரோகியை வேதனைக் குள்ளாக்க வேண்டு மெனப்பல ஷீரக் கெண்ணிறார் ஞானப்பெண்ணே.
7. இத்தநல் ஷீர ரிலங்கிடும் நாட்டினர்க் கெல்லா உதனியும் ஏற்ற விதமாகச் சித்தைவைத் தேபல தேசத்தோர் செய்திடல் சிலம் தன்றோசொல் ஞானப்பெண்ணே.
8. யப்பான் அமெரிக்கா இத்தாலி யாதிய எத்தனை யோதேசத் துள்ள பிரபுக்கள் தப்பிடும் செய்யுரச் சண்டாளப் பானிக்குச் சாற்றலாம் நற்புத்தி ஞானப்பெண்ணே.
9. எல்லாரும் மூட ரொனவவ வெண்ணி இலகுவாய் வெற்றி யடைய நினைத்திடில் சொல்லுநர் திமை சுகித்தந்தப் பானியும் தோல்வியு மெய்துவன் ஞானப்பெண்ணே.
10. கப்பல்க ளொன்றும் கலக்கம் தின்றிக் கடலிலே செல்லகாம் காணுதிருப்பது இப்பெரும் பாதகன் செய்கையா லென்ப தெவர்க்கும் தெரியுமே ஞானப்பெண்ணே.
11. யுத்த வெறியாலே யோசனை சற்றின்றி உண்மையும் நீதியும் ஒன்றாய்க் கெடுக்கின்ற பித்தனை யெந்தப் பெரியோரும் பார்த்துப் பேதை யிவரென்பர் ஞானப்பெண்ணே.
12. போர்புரி கின்ற புதிய முறைகள் புகலற் கரும்விதம் கையாளு வேனென்று சிரிலான் கூறிடும் சொற்களைக் கேட்டாலும் சோர்வடை யார்விவர் ஞானப்பெண்ணே.
13. உண்மைச் சமாதானம் பாரில் நிலவிடில் ஊக்கமாய்ப் பந்தேசம் ஒன்றாகச் சேர்ந்தமே தின்மை நிறைந்தவத் தியோ னழிர்கூடச் செய்த லவசியம் ஞானப்பெண்ணே.
14. ஜேர்மனி தேசத் திருப்பவர் தம்முள்ளும் தேசாமி மாணம் திகழும் பிரபுக்கள் சேற்ற பாதகம் செய்யும்தூர்ப் பானி திகைத்திடச் செய்தனர் ஞானப்பெண்ணே.
15. அத்த னுளா லகலவே யுத்தமும் அன்போ டனுதினம் நாமிக் கனைவரும் பத்தி யுடனுமை பங்கனின் பாதத்தைப் பற்றித் தொழுமோமே ஞானப்பெண்ணே.
16. நன்மை நிலவியே திமை விலகிட நாடியே யீசனை நாழுமிங் கன்புடன் பன்முறை வாழ்த்திப் பரிவுடன் வேண்டிடில் பல்கும் சமாதானம் ஞானப்பெண்ணே.

சமாதானப்பிரியன்

சந்தா விகிதம்

விளம்பர விகிதம்

முற்பணமே கட்டவேண்டும்.

முற்பணமே கட்டவேண்டும்.

மலாய்நாடுகளுக்கு வெள்ளி 5 சிறு விளம்பரங்களுக்கு ரூபா 1½

இலங்கை, இந்தியாவுக்கு ரூபா 2½ கலம் ஒன்றுக்கு ரூபா 3

முறைகோடி மன்னவன் செய்யி னுறைகொடி, யொல்லாது வானம் பெயல்.



துதிவேண்பா

ஞானஞ் சுகந்தியம் நல்லாயுள் தாவயவை
ஆனைமுக வாசுமர ஆறுமுக-ஆனந்தப்
பேர்க்குமா ன்ச்சியர் தாம் பீடுபெற்றறிந்
சீர்த்தியுடன்வந்து செகம், சுகவெற்குச்

சுதேச நாட்டியம்

யாழ்ப்பாணம், வயாவினான்

பிரமாதிவஸ் மார்கழி 2-ந் வ

நீதிமன்றமும்

சுதேசபாஷைகளும்

இதுவிஷயமாக நாம் முன்னே
ருமுறையேழுதியது நேர்சுளுக்கு
ஞாபக மிருக்குமென நீனைக்கின்
றோம். சமீபத்தில் மாஜிஸ்ட்ரேட் கோ
ட்டில் (போலிஸ்கோட்டில்) ரிசுழ்ச்
சிகளைச் சுதேசபாஷைகளில் நடத்
துவதுபற்றிய அபிப்பிராயங்களையறி
யும்பொருட்டுச் சட்டக்காரியதரிசி
யவர்கள் ஓர் அறிக்கை வெளியிட்
ள்ளார்கள். ஆங்காங்குள்ள சட்ட
அறிஞர் சங்கங்கள் தத்தமது அபிப்
பிராயங்களையும் தீர்மானங்களையும்
கேளரவ சட்டக்காரியதரிசியவர்க
ளுக்கு அனுப்பியுள்ளார்கள். நீதி
மன்ற ரிசுழ்ச்சிகள் சுதேசபாஷைக்
ளில் நடத்தவதற்கு சட்ட அறிஞர்
கள் அபிப்பிராயம் முரணாகவே கா
ணப்படுகின்றது அந்த முறையோடு
ஏதாவது நியாயத்தை யனுசரித்திரு
க்கிறதாவென்பதை யாராயுங்கால்,
அதில் ஏதாவது நியாயம் இருப்பதாக
நமக்குப் புலப்படவில்லை. நீதிமன்ற
ரிசுழ்ச்சிகள் சுதேச பாஷைகளில்
நடத்தப்படுவது பொதுஜனங்களுக்
குப் பேரிதும் அனுகூலமாயிருக்கு
மென்றே நாம் கருதுகின்றோம். பொ
துஜனங்கள் பெரும்பாலும் ஏழை
மக்கள். அந்த ஏழைமக்களது பண
த்தை உறிஞ்சும் சட்ட அறிஞர்களு
க்குச் சட்டக்காரியதரிசியின் இவ்
வித அறிக்கை திகிலையுண்பண்ணை
மலிருக்க முடியாது ஆங்கிலத்தேரி
யாத பாறாணங்கள் இந்தச் சட்ட
அறிஞர்களை நம்பியேற்படுத்தி
விட்டு அவர்கள்வாயைப் பார்க்கவே
ண்டியதுதான். சில வேளைகளில்
பணத்தையுங் கொடுத்துவிட்டு ம
டைப்பட்டமும் பெற்றுக்கொண்டு
விதேரும்பெண்ணடியும் நேரிடுவது
ண்டு. இப்படி நாம் எழுதுவதனால்
சட்ட அறிஞர்கள் எல்லாருமே யித்
தகையினர் என நாம் கூற முன்வர
வில்லை. நேர்மையையும் உண்மை
யையும் கடைப்பிடித்தொழுகும்
உத்தமர்களுமுண்டு என்பதையும்
நாம் மனப்பூர்வமாக ஒப்புக்கொள்
னாகிறோம்.

சட்ட அறிஞர்கள் சுயபாஷைக்
ளை நன்கு கற்கவேண்டும். ஆங்கில
த்திலுள்ள சட்டசாஸ்திரங்களுையேல்
லாம் தமிழில் மொழிபெயர்க்கவே
ண்டும். தமிழில் கோட்டுநடபடிக்கை
களை நடைபடுத்துவது அசாத்தியமெ
ன்பது ஆதாரமற்ற பேச்சு. ஆங்கி

லம் கோட்டுப்பாஷையென்று கடவு
ளால் சிருட்டிக்கப்பட்டதா? அது
அரசபாஷையாயிருப்பதாலேயே யத
ற்குக் கௌரவம் ஏற்பட்டது. அது
போலத் தமிழிலும் ஏன் ஏற்பாடு
பண்ணக்கூடாதென்று நாம் கேட்க
விரும்புகிறோம். சட்டக் கல்வாரி
மாணவர்களுக்குத் தமிழ் சிங்களம்
ஆதிக் சுயபாஷைகள் கட்டாயபாட
மாக வைக்கப்படல் வேண்டும்.
சுயபாஷைகளில் ஓளாவுக்குப் பே
சவும் எழுதவும் பயிற்சி சட்ட அறி
ஞர்களுக்கு வேண்டும். பொதுஜன
ங்களுக்கு விளங்காத அன்னியபா
ஷையில் காரியங்கள் நடத்துவது
அவ்வளவு விரும்பத்தக்கதல்ல. ஓர்
நீதிமன்றத்தில் நீதிபதி நம்மவர்.
வழக்கறிஞர்கள் தமிழர். வழக்காளி
தமிழர். எதிரி தமிழர். சாட்சிகள்
தமிழர் துலிபாஷிகர் தமிழர். இப்ப
டியெல்லாமிருக்க நடவடிக்கைகள்
மாத்திரம் பிற பாஷையில் நடப்
பதென்றால் அது ஒரு வேடிக்கைய
ல்லவா? சட்ட அறிஞர்கள் கூக்கு
ரல்பொடுவதெல்லாம் தங்கள் பிழை
ப்புக் கேட்டுப்போய்விடுமென்ற காரணம்
பற்றியேயாகும்.

நீதிமன்ற ரிசுழ்ச்சிகள் சுயபா
ஷைகளில் நடத்தப்படுவதில் இன்
னுமொரு நன்மையுண்டு. பொது
ஜனங்கள் சட்டசம்பந்தமான அறி
விலும் ஆராய்ச்சியிலும் அனுபவம்
பெற்றத்கொள்வார்கள். இத்தகைய
நன்மைகள் பலவும் எய்துவதற்கு
ஆதாரமிருப்பதால் நீதிமன்ற ரிசுழ்ச்
சிகள் யாவும் சுயபாஷைகளில்
நடத்தப்பட வேண்டுமென்பதை
நாம் திடமாக ஆமோதிக்கிறோம்.
சட்ட அறிஞர்கள் இதனை ஆட்சேபி
யாதிருப்பார்களாக.

பஞ்சாங்க வரவு

யாழ்ப்பாணம் பருத்தித்துறை
சமஸ்கிருததிராவிட பண்டிதரும்,
சோதிடகணித சித்தாந்தியும், வித்
தியாளிருத்தித் தருமகர்த்தருமாகிய
பிரபுஸ்ரீ ச. சுப்பிரமணிய சாஸ்தி
ரிகள் அவர்களால், வரும் விக்கி
ரம் வருஷத்துக்கெனக் கணிக்கப்
பெற்ற வாக்கிய பஞ்சாங்கப் பிரதி
யொன்று நமக்குக் கிடைத்தது.

வழமைபோல் முன்னதாகவே
வெளிவந்தள்ள இப்பஞ்சாங்கத்தை
மேற்படி கணிதரின் சகோதரர்,
பிரபுஸ்ரீ ச. சோமசுந்தரையர் அவ
ர்கள் தமது கலாநிதியர்திரசாலையி
ல் சுத்தமாகப் பதிப்பித்திருக்கிறார்.
பிரதி ஒன்றின் விலை ரூபாய் 25.
தேவையானோர் மேற்படி கலாநிதி
யர்திரசாலையிலும், எம்மிடத்திலு
ம், மற்றும் பிரபல புத்தகசாலைக்
களிலும் பெற்றுக்கொள்ளலாம்.

கலாநிதி யந்திரசாலைக் கலண்டர்

இதிலே 1940-ம் ஆண்டு ஜெ
னவரி 1-ம் தொடங்கி, 41-ம் ஆண்டு
ஜனவரி 1-ம் வரைக்கும் உள்ள 12
மாசங்களிலும் வரும் இங்கிலிஷ்,
சமீழ், திகதிகளும், விசேஷ விச
தாட்டிகள் முதலியனவும் 12 ஒற்
றையில் அடக்கி வெளியிடப்பட்
டிருக்கின்றன.

யுத்த சமாச்சார வியாக்கியானம்

13-வது பிரசங்கம்

6-12-39 தொடக்கம் 13-12-39 வரையுள் நடத்தநிகழ்ச்சிகள்

14-12-39 மாலை 6½ மணியளவிலே ஸ்ரீமான். K. கனகரத்தினம்
அவர்கள் பேசியது

எக்காலத்திலாயினுஞ்சரி போ
ருக்குப் பெரிய தியாகங்கள் அவசிய
ம் வேண்டியனவாகும். இப்பொ
ழுது நடக்கும் போருக்கு நாங்க
ளும் எங்களைத் தியாகப்பண்ணுவ
தானால், அது என்னகாரணத்திற்
காக என்பதனைத் தெளிவாக விள
ங்கிக்கொள்ள வேண்டும். பிரித்தா
னிய வெளிநாட்டு மந்திரியாகிய
ஹாலிடாஸ் பிரபு பிரபுக்கள் சபை
யிற் கூறியபடி, பிரித்தானியா சண்
டைசெய்வதன் நோக்கம் சுதந்திர
மிகுந்தகாடுகளுக்கு அகணைமீட்டல்,
எந்நேரம் ஜெர்மனி பலாத்காரமர
கத் தங்கள்மீது படையெடுக்குமோ
வென ஐரோப்பிய நாடுகள் கொண்
டிருக்கும் என்றந்திராத அச்சத்
தைக்கல், தனது சுதந்திரத்தையும்
கேட்கத்தையும் பாதுகாத்தல் என
முன்றாகும். ஒருவரைப் பகைவு
பொனக்கருதி முாட்டுத்தனமாகப்
பழிக்குப்பழிவாங்கும் மனப்பான்
மையில்லாமல் அந்தப்பிரபு மிகவும்
சாந்தமாக மேலும் கூறியதைக்
கேளுங்கள்:—

“நம்மை மேன்மைப்படுத்த
வோ, நமது கலத்தின்பொருட்டு நா
டுகளைப்பிடிக்கவோ, அல்லது பழிக்
குப்பழியாவது வாங்கவோ நாம் சி
றிகும்விரும்பவில்லைவென்பது முற்
திலும் உண்மையே. எனினும், விச
வாசத்தைக்கொலைசெய்த ஜெர்மனி
திரும்பவும் விசுவாசத்தை நிலைநா
ட்டுமேயானால், அந்தநாடு ஐரோப்
பாலிலே மீளவும் தனக்குரிய ஸ்தா
னத்தை வகிக்கும்படி வழிவகைக்
களைத் தேடுவோம். எல்லா நாட்டு
மக்களும் வலிமையிடுக்க அயலவர்க
ளாலே ஒருவிதமான தொந்தரவுமி
ல்லாமல் தங்கள் தங்கள் அரசியல்
வாழ்க்கையையும் பொருளாதார
வாழ்க்கையையும் தாங்கள் விரும்
பியவண்ணம் அமைக்கும் ஆற்றலு
டையவாய் நீதிநெறிவழுவாத வாழ்
வதற்கேற்ற சர்வதேச விதிகளை வ
குக்க விரும்புகின்றோம்” என்று
கூறினார்.

பிரித்தானியாவினுடைய உய
ர்ந்தநோக்கம் விரைவிலே கைகூடுவ
தற்கு வழியாக, இவையே என்றும்
நிலைபெறத்தக்க திருப்திகரமான ச
மாதானத்தின் விசேஷ அம்சங்க
ளாகும் எனவும், இப்போரிலே
செய்யுந் தியாகம் உண்மையான
வாழ்க்கைக்கு வழிகாட்டுமென்பது
தமது திடநம்பிக்கை எனவும் கூறி
னார்.

இப்பிரபுவோ மிகவும் தெய்வ
பத்தியுள்ளவர். இவர் தம்முடைய
நன்மையைப் பாராட்டாமல் தமது
கடமையைச் செய்வதிலேயே கண்
ணும்கருத்துமாயிருப்பவர். இத்த
கைய வாழ்க்கையைச் செவ்வனே
நடத்தும் சத்தியை இவருக்கு அ
ளிப்பதும் இவருடைய தெய்வபத்
திகான். இவர் ஏர்லின் பிரபுவாக
இருந்த இந்தியாவுக்கு இராஜப்பிர

தித்தியாக வந்தபொழுது மிருகப
லம் லென்கைலாபம் முதலியவற்றி
னும் பார்க்க ஆதரவாபத்தையே
பெரிதென்பதித்து நடக்கும் இந்தி
யமக்களனைவரையும் வசிகரம்பண்
ணினதும் இத்தெய்வபத்திகான்.
இவ்விதமான சிறப்புவாய்ந்த இப்பிர
பு சொல்வதை எவரும் அவமதிக்க
காமல் மிகவும் போற்றி ஏற்றுக்
கொள்வர்.

போரின் நோக்கம் இவையே
யானால், இப்பொழுது போர் மிக
வும் மந்தமாக நடப்பதையும் போல
ந்தை மீட்க முடியாமையையும்
நோக்கும்போது, தினந்தோறும்
லகூக்கணக்கான பவுன்களை வீணு
கச் செலவுசெய்வதினும் பார்க்க
ஜெர்மனியுடன் சமாதானஞ்செய்து
காரியங்களை ஒழுங்குபடுத்தினாலே
ன்ன என்று சிலர் கேட்கின்றனர்.
இதற்கும் அப்பிரபுவினுடைய பிர
சங்கத்தில் மறுமொழி காணலாம்.

மானம், மரியாதை, நீதி, உல
க ஆசாரம் முதலிய இன்றியமையா
தமனுவத்தன்மையான குணங்க
ளையும் பொருட்படுத்தாமல் மானம்
ற்ற அரசியல் வாழ்க்கையின்பொரு
ட்டு மாத்திரம் இவ்விதம் கேட்பவ
ர்களுடைய வேண்டுகோளுக்கிசைந்
து போரைநிறுத்தி ஒரு உடன்படி
க்கையைச் செய்துகொண்டாலும்
அதுவும் பயனற்றதுதான். ஏனெ
னில், தனது கொடிய ஆசைகளை
அடக்கமுடியாமல் மிருகபலத்திற்
கு அடிமையாகித் தனது வாக்குறு
திகளை மீறிகின்றவருடன் அவ்வுட
ன்படிக்கை செய்யப்படுவதெனவே;
அவ்வுடன்படிக்கையும் எந்தவிதவி
த்திலாவது மீறப்பட்டுவிடும். முத
லிலே வாக்குறுதியை மீறுங்குணம்
அழியவேண்டும்.

இதுநினை, பிரித்தானியாவினு
டைய போரின்நோக்கம் உண்மை
யானால், போலந்தைக்குச்செய்த வாக்
குறுதியைக் காப்பாற்றவே போர்
தொடுக்கின்றோமென்ப பகாங்கமா
கக் கூறியபின்பு போலந்தை அழிய
விட்டது பிரித்தானியாவுக்குப் பெ
ரும் வசையாகாதோ எனில், அப்ப
டியாகாது. ஏனென்றால், பிரித்தா
னியாவின் உரிமைகளைப் பறிக்கொடு
த்துப் போலந்தைப் பரிசெய்வதெ
ன்று பொறுப்பு வாய்ந்த பிரித்தானி
யர் ஒருவரும் சொல்லவில்லை. தான்
போலந்தைக்கு உடனே நோக்கச்செ
ன்று உதவியெய்ய முடியாதென்பது
பிரித்தானியாவுக்கு நன்றாகத் தெரி
யும். வெகுநாடும் பெரும் பிரயா
சையுடன் போர் புரிந்து ஜெர்மனி
யை முற்றாக முறியடித்தபின்புதான்
வீரப்பொருத்திய போலந்தைக்குப்
புத்துயிரளித்து அகணை மீட்க முடி
யுமென்பதையும், அதுவரையும்
அத்தேசம் சொல்லொணாத தன்ப
ங்களை அனுபவிக்க நேரிடும் என்ப

(தொடர்ச்சி 4-ம் பக்கம் பார்க்க)

வெருவந்த செய்தொழுகும் வெங்கோலனாயி வெருவந்த மொல்லாக் கெடும்.

மணிவாசகரும்

திருவாசகமும்

பெருகும் வையை தீனையழைப் பிக்குமே
பிரம்படிக்குப்பிரான்மேனிகன் துமே
கரியெலாம்பரி யாக நடத்தமே
நாடி மூகை தனைப்பேசு விக்குமே
பரிவிற் பிட்டுக்கு மண்குப் பிக்குமே
பரமனேடெழு தக்கோவை பாடுமே
வருகும் புத்தரை வாதினில் வெல்லுமே
வாத ஆர் வழங்கிய பாடலே.

வைகை கதியைப் பெருகுவிக்
தும் பிரம்படியால் சிவபிரான் மேனி
கன்றச் செய்தும் கரியெலாம் பரியா
க்கியும் மூகைதனைப் பேசுவிக்
பிட்டிரு மண் சுமப்பித்தும் பரம
னார் ஏடுமூதக் கோவைப் பிரபர்
தம்படியும், புத்தரை வாதில் வெ
ன்யும் செயற்கருஞ் செய்கைகளைச்
செய்து பெற்றகரும் பேறபெற்ற
மணிவாசகனார் பெருமை உலகம்
அறிந்ததே.

‘செய்ய வாச்சடைத் தெய்வ சிகாமணி
பாதம் போற்றும் வாத்தூரன்ப
பாவெனப் படுவதுன் பாட்டுப்
பூவெனப் படுவது பொறிவாழ் பூவே’

என்னும் அணிந்தனைக் குரியதான
திருவாசகம் என்னும் அப்பெருமா
னார் அருள்வாக்கின் சிறப்பைப் பற்
றிச் சிலகூறுதலே இக்கட்டுரையின்
நோக்கமாகும்.

இயற்கை அன்னையின் தெய்வீ
கக்கோலங்களை யெல்லாம் பரம்பொ
ருளின் திருவுருவைக்கண்டு ஊனை
யும் உயிரையும் உருக்கும் தேனினு
மினிய தீர்த்திழிப்பாடலை நம்மவர்
உய்வடையும்படி பாடியருளிய ஒரு
தனிப்பெருமை நம் மணிவாசகனா
ர்க்கே சிறப்பாகும். இவர் தம் பாட
ல்கள் படிக்குந்தோறும் கேட்குந்
தோறும் இன்பம்பெருக்கிப் பத்தி
ப்பெருக்கைநிறைப்பனவாய் அமை
ந்துள்ளன. சுவாமிகள்,

காண்பன கேட்பன தினைப்பன உ
ண்பன உறங்குவனவாதியவெல்லா
ம் தமது உள்ளத்தின் மிளிரும்
பரம்பொருளின் தோற்றமாகவே
பொலிந்திருத்தலைக்கண்டு அதுபவி
த்து அவ்வாறு பவத்தையே கவிகளா
ய்ப் புனைந்திருக்கின்றார். நிற்பன ச
ரிப்பன ஆதிய சகலமும் நம் பெரு
மானார் காட்சியில் சிவமாகவே பொ
லிக்கின்றன.

இயற்கைத் தோற்றத்தின் எ
ழில்வலங்களைக் கண்ணுற்றால் அத
ன்பால் ஈடுபட்ட கவிஞன் உள்ளம்
கவியாகப் பொலியும். சித்திகாரன்
உள்ளம் சித்திவங்களைத் திகழும்.
காழகன் உள்ளம் காமத்தை நாடும்.
ஞானியின் உள்ளம் ஞானத்தை நா
டும். அவ்வாறே சகலகலா விற்பன
னரும் சிவஞானச் செல்வருமாகிய
மணிவாசகப் பெருமானார் திருவுள்
ளம் சிவஞானமென்னும் ஊற்றினி
ன்றும் கவியருளிகளாகப் பெருக
லாயின.

நம் பெருமானார் திருவண்ணா
மலைக்குச் சென்று அங்குத் தங்கியி
ருந்த காலையில் சூரியோதயத்தின்
முன் பொன்கள் நித்திரைவிட்டெ
ழுந்த தம்மோடு உண்பதும் மற்ற
தைப் பெண்களையும் துயில்கற்றி
அழைத்துக்கொண்டு நீராட்ச்செல்
லும் காட்சி அடிகளாருள்ளத்திற்

பட்டது. உடனே நமது அருட்கவி
ஞர் தம் திருவுள்ளத்தில் அவர் உ
ண்பாங்கிற்றேற்பச் சிறுஷ்டகாலத்
தில் நவசத்திகளும் தொழிற்படும்
முறையை நினைவூட்டியது. அச்சிற்
தனியானது அப்பெருமானார் திரு
வாக்கினின்றும் கவியருளியாகச்
சொரியலாயிற்று. அதுவே ‘திரு
வெம்பாவை’ என்னும் சிறப்புறு
பாடலாகும்.

ஆதியும் அந்தமுமில்லா இறை
வனை யாம் பாடக்கேட்டும் தோழி
இன்னமும் துயில்கின்றாயோ? இன்
னம் புலர்த்தின்றோ? கண்ணைத் துயி
ன்றவமே காலத்தைப் போக்காமல்
ஒண்ணித்தில நகையாய் கண்ணுக்
கியியானைப் பாடிச் ‘கசிருள்ளம்
உண்ணெக்கு நின்றருக மாட்டா
யோ? கோழி சிலம்புவ குருகுக ளி
யம்புவ யாம் கேழில் பாஞ்சோதி
கேழில் பாங்குருனை கேழில் விழப்
பொருள்கள் பாடினோம் கேட்டிலை
யோ? என் நின்றோண்ண பொரு
ளமைந்த பாடல்களால் ஈசனைப் பா
டுவாராயினர்.

பின்னும் அப்பெண்கள் நீரா
டும் மடுவை, பைங்குவளைக் காட்
மலால் செங்கமலப் பைம்போதால்,
அங்கக் குருகினத்தால் பின்னும் அ
ரவத்தால் தங்கள் மலக் கழுவவார்
வந்து சார்த்தினால் எங்கள் பிராட்டி
யும் எங்கோனும் போன்றிசைந்த
பொங்கு மடுவெனச் சிறப்பித்துப்
பாடியுள்ளார்.

இன்னும் நம் பெருமானார் தி
ருப்பெருந் துறையிலுள்ள சிவாலய
த்துட் சென்றார். அங்கு மூலஸ்தா
னத்தில் விளங்கும் சோதிமயமான
சிவலிங்கத்தையும், அதன் சமீபத்தி
லுள்ள திபத்தையும் வாசலிற் சுற்றி
வரவுள்ள திபங்களையும் கண்டார்.
அக்காட்சியானது அவருள்ளக்கண்
னிற சிவமாகப்பொலிந்தது. உட
னே ‘சோதியேசுடரே சூழொளியி
ளக்கே’

என்னும் திருவாக்கை முதலாகவெ
டுத்துப் பாடுவாராயினர்.

தமக்கு இறைவனார் திருவ
ருள் செய்த முறையை, ‘பானினைந்
துட்டும் தாயினும் சாலப்பரிந்து நீ
பாவியேனுடைய ஊனினை உருக்கி
உள்ளொளி பெருக்கி உலப்பிலா
ஆனந்தமாய் தேனினைச்சொரிந்து
புறம் புறத் திரிந்த செல்வமே சிவ
பெருமானே’யென உள்ளம் கசிந்து
ஊனும் உருகப் பாடுகின்றார். தம்
மனத்தை நோக்கி ‘ஆடுகின்றிலை
கூத்துடையான் கழற்கு அன்பிலை
என்பருகிப் பாடுகின்றிலை பதைப்ப
துஞ் செப்கிலை பணிகிலை பாதமலர்
சூடுகின்றிலை சூட்டுகின்றதுமிலை து
ணியிலி பிணரெஞ்சே’ என என்டும்
செகிழ்ந்துருகப் பாடுகின்றார்.

‘சிந்தனைநின் தனக்காக்கியானேன் நன்
கண்ணினைநின் திருப்பாதப்போதுக்கா
க்கி
வந்தனையும் அம்மலர்க்கேயாக்கிவாக்குன்
மணிவார்த்தைக்காக்கிஊழ்வுண்களா
வந்தேனையாட் கொண்டெனே புகுந்த
விச்சை
மாலமுதப் பெருங்கடலே’ என்னும் பா
டலை உற்றுநோக்குங்கால், சிந்தனையும்

ஆனந்தா திருக்குறட்
கலண்டர்

தேகவியோகம்

யாழ்ப்பாணம் ஆனந்தா அச்
சியந்திரசாஸ்திரயாரால் ஆக்கப்பெற்
றதும், திருக்குறள் அடங்கியுள்ள
துமான, கலண்டர் ஒன்று வரப்
பெற்றேறும் இதிலே 1940-ம்
ஆண்டு ஜெனவரியி் தொடங்கி
41-ம் ஆண்டு ஜெனவரி வரைக்கு
முள்ள மாதம், திகதிகளும், சி
தநாட்கள் முதலியனவும் அடங்கி
யிருக்கின்றன. பிரதி ஒன்றின்
விலை சதம் 50.

எமக்கனுப்பிய பிரதியை அன்
புடனேற்றும்.

வைத்திய கல்லூரிச் சட்டம்

சட்டப்படுத்தக்கூடியதுள்ள எல்
லாச் சட்டங்களுக்கும் ஒப்பாக
வைத்தியக் கல்லூரி கவுன்சில் சட்
டத்தையும் கொண்டுவர வேண்டிய
துபற்றி சுகாதார நிர்வாகக்கமிட்டி
யார் ஆலோசனைசெய்து இப்போது
ள்ள சட்டத்தைத் திருத்தத் தீர்மா
னித்திருக்கின்றனர். 14வ நடை
பெற்ற சுகாதார நிர்வாகக் கமிட்டி
க்கூட்டத்தில் இதுவிஷயம் விவாதி
க்கப்பட்டதாகவும் வைத்தியக் கல்
லூரி கவுன்சிலால் தயாரிக்கப்படும்
சட்டங்கள் நிர்வாகக்கமிட்டியின
ரால் அங்கீகரிக்கப்பட்ட பின்னரே
அமுலுக்குக் கொண்டுவரப்பட வே
ண்டுமென்றும் அவர்கள் அபிப்பி
ராயப்பட்டதாகத் தெரிகிறது.

பார்வையும், வந்தனை
யும், வாக்கும், சிவத்திற்கே யாகச்
செய்து அவ்வாண்டவனே அவர்
தம் ஐம்புலன்களும் ஆரநிறைந்து
ள்ளான் என்பது தெளிவாக விள
ங்கக் கிடக்கின்றது.

“நாடகத்தால் உன்னடியார் போனடி
த்து நானடுவே
வீடகத்தே புகுந்திவான் மீகப்பெரி
தும் விரகின்றேன்
ஆடகச்சீர் மணிக்குன்றே யிடையறு
வன்புனக்கென்
னாடகத்தே நின்றருகத் தந்தருளெம்
முடையானே”

இக் கவியால் நாடகத்தால் உ
ன்னடியார்களைப்போல் நடிப்பது
மாத்திரத்தால் நின்றடியைச் சேர
மிகப் பெரிதும் விரகின்றேன்.
அதுவல்ல, நிற்பால் நீங்கா அன்
பானது என்னுள்ளத்தில் நின்ற
ருகத் தந்தருள வேண்டுமெனத்
துதிக்கின்றார்.

இன்னும் திருப்பொன்னூச
ல், திருப்பூவல்லி, திருச்சாழல் மு
தலான பாடல்களை உற்று நோக்
குங்கால், நாம் செய்யும் சிறுகொழி
ல்களும் சிவசம்பந்தமாக இருக்கவே
ண்டுமென்பது தெளிவாகின்றது.

ஆகவே, யாம்பெற்ற இன்பம்
பெறுக இவ்வையகம் என்னும் ப
ரந்த ஞானம் நிறைந்த விரிந்த உ
ள்ளத்தால், நமது மணிவாசகப்
பெருமானார் பாடி எமக்குத் தந்
தருளிய திருவாசகமானது, படி
க்குந்தோறும், கேட்குந்தோறும் ஆ
னந்தத்தை விளைப்பது மாத்திரமே
யன்றி, நாம் மனம் வாக்குக் கா
யமாகிய திரிகாணங்களாலும் சிவ
தொண்டு செய்து சிவத்தையடை
யும் மார்க்கத்தையும் நமக்குப் போ
திக்கின்றது. (சிவதொண்டன்)

காவெட்டி மேற்கில் அடிமை
குடிமை யாட்சியுடையராய் விளங்
கிய, உத்தம வேளாண் குலதிலகர்
இரண்டுகைக் கணகராய் முதலி
யார் வழித்தோன்றலான திரு. சவி
ரிப்பிள்ளை கொத்தாரில் அவர்களின்
சிறைப்புத்திரரும், 1898-ம் ஆண்
டி தொடங்கி வரணிக்கோயிற்பற்று
கொத்தாரில் கிளார்க்காகவும், நிசீ
லில் ஒவ்வீசாகவும், 1910-ம் வரு
டம் தொடங்கி வடமராட்சிப்பகுதி
விவாகப் பதிவுகாராகவும், பின்
1937-ம் வரு மாகியீ் தொடங்கி
பெடி பகுதிச் செனன மான வி
வாகப் பதிவுகாராகவும் பரவரும்
உலகக் கடமைபார்த்தவர்க் திரு.
ச. து. தம்பு அவர்கள் 1939-ம் வரு
மாகியி் 3-ம் திகதி ஞாயிறுத்
கிழமை இரவு தேகவியோகமாயி
னர். திரு. ச. குருசாமிப்பிள்ளை
கிளார்க்கருக்கு இவர் சகோதராக
வும், வவுனியா டிஸ்திரிக்டோட்டில்
கிளார்க்காகவிரக்கும் திரு. அரு
ளப்பா அவர்களுக்குப் பெரியதந்
தையாகவுமுள்ளவர். ஏற்றகாலங்க
ளில் யாவர்க்கும் தக்கஉதவிகள் புரி
யும் குணமுடையார். இறக்கும்போ
து இவர்க்கு வயது 58. இவரைப்
பிரிந்து தயருறும் மனைவி, சகோத
ரர், சற்றத்தார்க்கு தேவன் ஆமத
லளிப்பாராக.

—திருபர்

புகையிலைத் தீர்வை உயர்வு

14வ நடைபெற்ற அரசாங்க
சபைக் கூட்டத்தில், பொக்கிஷக்
காரியதரிசி புகையிலை வரி உயர்வு
மசோதாவை சபையில் ஆஜர் செய்
தார். இது விவாதத்திற்கு எடுத்துக்
கொள்ளப்பட்டது.

கடந்த அக்டோபர் மாதத்தில்
புகையிலைத் தீர்வையில் இரண்டு ரூ
பாய் அதிகரித்ததின்புலம், எதிர்
பார்த்தபடி சிகாட்விலை கூடவில்லை
யென்றும், 2 சதத்திற்கு சிகாட்
விற்பதால் தங்களுக்கு மிகுந்த கஷ்
டம் ஏற்படுவதாக ஒரு கம்பெனி
யார் மந்திரிசபையாரிடம் முறையி
ட்டதாகவும், அதன்பேரில் மந்திரி
சபையார் ஆலோசனைசெய்து புகை
யிலைத் தீர்வையை மேலும் 1 ரூ
பாய் உயர்த்த கவர்னரிடம் சிபார்
செய்ததாகவும், இனி சிகாட் 3
சதத்திற்கு விற்ப்படலாமென்றும்,
பொக்கிஷக் காரியதரிசி இம்மசோ
தாவின்கீழ் குறிப்பிட்டிருக்கிறார்.

இம்மசோதாவின் பிரகாரம்
சாம்ராஜ்ய நாடுகளிலிருந்து இறக்
குமதி செய்யப்படும் புகையிலைக்கு
ருத்தல் 1-க்கு 5 வீதமும் மற்ற
நாடுகளிலிருந்து இறக்குமதி செய்
ப்படும் புகையிலைக்கு ருத்தல்
1-க்கு ரூபா 5-30 வீதமும் தீர்வை
செலுத்தப்படவேண்டும்.

தெல் விலை

இலங்கையில் தெல் சாகுபடி
யை அபிவிருத்தி செய்வதற்காக
தெல் விலையை புஷல் 1-க்கு இரண்
டு ரூபாயாக நிர்ணயிக்கவேண்டுமெ
ன தாம் அரசாங்க சபையில் ஒரு
பிரேரணை கொண்டுவரப்போவதாக
திரு. எச். எல். ரத்வத்தை(கேகலை)
முன்னறிக்கை செய்திருக்கிறார்.

அருஞ்செவ்வி யின்னா புகத்தான் பெருஞ்செவ்வம், பேளய் கண்டன்ன துடைத்து.

யுத்த சமாச்சார வியாக்கியானம்

(2-ம் பக்கத் தொடர்ச்சி)

தையும் பிரித்தானியா அறியும், ஆகையினாலே பிரித்தானியா பிரான்சு என்னும் நேசத்தேசங்கள் தாம் வாக்களித்த போலந்தாக்குச் துரோகஞ்செய்ய அவைகளுடைய மானம் முசுலிய பரம்பரைக்குணங்க ள் ஒருபோதும் இடம் கொடுக்க மாட்டா.

இப்பொழுது பின்லந்து தேசத்தின்மீது ருஷியா அநியாயமாகத் தனது மிருகபலத்தைச் செலுத்துகிறது. தெய்வச் செயலாக ருஷியாவுடன் பிரித்தானியா கூட்டுறவு ஒப்பந்தம் செய்யாமல் விட்டதும் நன்மைக்குத்தான். அவ்வொப்பந்தம் ஜெர்மனிய ராசியரசாட்சியின் கொடுமையை நசிப்பதற்குத் துணையாயிருந்திருப்பினும் ருஷிய சமர்மிதரின் நாசவேலைகளை நன்கறிந்தோர் வெறுத்திருக்கனர். ருஷியா போலந்தைப் பங்கிட்டுத் தனது பாகத்தைச் சோவியத் மயமாக்கி அங்கே செலுத்தும் கொடுங்கோன்மையிலிருந்தும், பின்பு பின்லாந்துமீது படையெடுத்ததவரையில் நடந்த சம்பவங்களிலிருந்தும், பசுத்தோல் போர்க்குப் புவியின் உருமம் வெளிப்படுவதெனினும், அதுதனைய உண்மைச் சொருபம் இப்பொழுது வெளியாகின்றது. போலந்தின் நாடுகளின் சுதந்தரத்தைப் பறிமுதலாக்க நேசத்தேசங்கள் உடன்படாமைபினாலே ருஷிய ஒப்பந்தம் நிறைவேற்றமில்லிட்டு, சோவியத் கப்பற்படைக்கு நிலையங்கள் அமைப்பதற்கு வசதியான ஆலந்துத்திவர்கள் டாகோ ஏய்சேல் முதலிய பலஇடங்களை போலந்தின் நாடுகள் ருஷியாவுக்குக் கொடுக்கும்படி அவைகளை நேசத்தேசங்கள் தூண்டவேண்டுமெனவும் கேட்கப்பட்டனவாம். இவைக்கெல்லாம் நேசத்தேசங்கள் உடன்படவில்லை.

இப்பொழுது பின்லாந்து மிகவும் பரிதாபகரமான நிலையிலே சமர் புரிகின்றது. அங்கே மூடுபனியுள்ள மாரிக்காலத்திலும் பனியா லேற்படும் வசதியினம் ஒன்றுமில்லாத பெற்சமோ என்னும் வட துறை குகத்தைக் கைப்பற்ற ருஷியர் பெருமுயற்சி செய்கின்றனர். நிக்கல் வினையும் சல்மிஜேர்வி என்னுமிடத்தை நாசஞ்செய்துவிட்டனர். தென்பாகத்திலே ஹெல்சின்கி என்னுமிடத்திலே இரக்கமின்றி மீட்டும் மீட்டும் குண்டுகளைப் பொழிந்ததாக்குகின்றனர். மனேனெரிம் என்னும் அடினை ஊடறுத்துச் செல்ல முயல்கின்றனர். ருஷியர் இவ்வாறெல்லாம் முயன்று பின்னிஷ்காரருக்குப் பெருஞ்சேதம் விளைத்த போதிலும் அபுகதங்களைச் செவ்வனே உபயோகிக்கத் தெரியாமையினாலே பின்னிஷ் பிரங்கிகளுக்கு ஆயிரக்கணக்காகப் பஸியாகி வருகிறார்கள். பின்லந்து மக்கள் ஆக 40 லக்ஷம். ஆனால் ருஷிய மக்களோ 1800 லக்ஷமாகும். பின்னிஷ்காரருடைய வீரத்தை உலகம் முழுவதும் மெச்சுகின்றது.

பனிக்கட்டிகள் நிறைந்திருக்கும் பின்லந்து தேசத்திலே ருஷிய மோட்டோர் ரதப்படை செவ்வது கஷ்டம். பனிக்கட்டிகளிலே இல

குவில் நடமாடவல்ல பின்னிஷ் வீரர் கவசத்தாங்கிய ருஷிய மோட்டோர் இரத்தங்களைப் பொறிக்கிட்டுக் குகளில் அகப்படுத்தி விடுகின்றனர். பின்னிஷ் விமான எதிர்ப்புப் பிரங்கிகள் குறிதவறாமற் சுடுவதனாலே ருஷியர் தாம் விருப்பியபடி பின்லந்தை விமானங்களாலும் முறியடிக்க முடியவில்லை. ஆனால், பின்லந்து சிலசிடங்களிலே விமானங்கள் மூலமாகவும் மோட்டோர் எள்ளங்கள் மூலமாகவும் ருஷியரைத் தாக்கியிருக்கிறது. இப்பொழுதும் பலமாக எதிர்த்துச் சண்டை செய்கின்றது.

பின்லந்துக்காக உலகம் முழுவதும் அதுதாபப்படுகிறது. அமெரிக்கா முகமூடிகள் அனுப்பப்போகின்றது; அன்றியும் தனக்கு வரவேண்டிய கடனையும் இவ்வருஷம் அறவிடுவதில்லையென நிச்சயித்துக் கொண்டது. இத்தாலி சில போர் விமானங்களை அனுப்புகின்றது. சுவீடனும் நோர்வேயும் தொண்டர்களைத் திரட்டி அனுப்புகின்றன. பின்லாந்தினுடைய முறைப்பாட்டைக்கேட்ட சர்வதேசசங்கம் ஏற்ற ஒழுங்குகளைச் செய்வதற்கு முதலிலே போரை நிறுத்தும்படி இரண்டு நாடுகளையும் கேட்டது. பின்லாந்திற்குச் சம்மதம். ஆனால் ருஷியா மறுத்தவிட்டது. ஏனெனில், விரும்பியபடி வெற்றியும் பெறவில்லை. துருப்புகளை மீளவும் மீளவழைப்பதும் அவமானம். பின்லாந்தி லேறபடுத்திய பொம்மை யாசாங்கத்தை நீக்குவதும் அவமானம். இவ்விதம் நினைத்து அவர்கள் சமாதானத்தை விருப்பவில்லை. எனவே இனி ருஷிய சர்வதேச சங்கத்திலிருந்து விலகவேண்டியதுதான்.

இது இவ்வளவிலிருக்க, போல்க்கன் பகுதியிலே ருஷியா தனது நோக்கத்தைச் செலுத்தக்கூடுமோவென்று ருமேனியா சிறிது திகிலடைகின்றது. அப்படியானால் அப்பகுதியிலும் விலையங்கள் சிக்கலாக்கப்படும். நோத்துடன் இத்தாலி இப்பகுதியிற் கவனம் செலுத்தத் தொடங்கியிருக்கிறது. ருஷியா இப்பக்கம் திரும்பினால் உடனே இத்தாலி அதுதையெதிர்ப்பது நிச்சயம். அன்றியும் நேசத்தேசங்களுடன் ஒப்பந்தஞ் செய்துகொண்ட துருக்கியும் கண்முடிக்கொண்டு இருந்துவிட்டது.

இனி, மேற்குப்பகுதியில் எப்படியெனப் பார்ப்போம். இவ்வாறும் முதன் முதல் முறையாகப் பிரிட்டிஷ் படையுடைய ஜெர்மன் படையும் நேருக்குநேர் எதிர்ப்பட்டன அறிவிப்பதற்கு விசேஷம் ஒன்று மில்லாமையினாலே இந்த யுத்தம் சிவப்பிரித்தியர்களுக்குள் நடக்கும் யுத்தத்தைப் போன்றது என்று சொன்னார்கள். இப்பொழுது சிறிது திடீரென முயற்சிகள் நடைபெறுவதாகச் செய்தி எட்டிற்று. இருபக்கங்களிலும் காவற்படை மிகவும் விழிப்பாக இருக்கின்றன. சில இடங்களிலே பகைவர் தாக்கினர்; ஆனால் சித்திபெறவில்லை. உளவுபார்ப்பது இன்னும் நடைபெறுகிறது. ஹெலிகோப்டரிலே பிரிட்டிஷ் தாக்கினாலே ஜெர்மன் கப்பற்படைக்குச் சேதம் ஏற்பட்டது.

பிரெமன் என்னும் ஜெர்மன் கப்பல் ஜெர்மனியை யடைந்திருக்கிறது.

அஷ்டிக் முறை என்றொரு புதுமுறையை நேசத்தேசங்கள் கையாளுவதனாலே பகை நீர்மூழ்கிகள் சித்திகரமாக அழிக்கப்படுகின்றன. கார்த்தச் சுரங்கங்களை அழிப்பதற்கும் வழிவகைகளை வெகு தீவிரமாக ஆராய்ந்து வருகின்றனர்.

உலகத்திலேயே மிக வல்லமைவாய்ந்த இனையற்ற விமானப் படை பிரித்தானியாவுக்கு உண்டாகிவிட்டதெனவும் இகற்குமுன் ஒருபோதும் பிரித்தானியாவுக்கு இவ்வளவு பராக்கிரமம் இருந்ததில்லையெனவும் யுத்ததளவாட மந்திரி கூறுகின்றார். பிரித்தானியாவுக்கே வெற்றி நிச்சயம் என்று திரு. அர்தோனி ஈடன் கூறுகின்றார்.

ஹிம்ஸ் ஜெர்மனியை 100 நாட்களுள் ஜெர்மனியரிடம் ஒப்படைத்துப் போரையும் நிறுத்தி நாட்டைவிட்டு ஓடாவிட்டால் அவர் உயிர்பிழைப்பது அரிதென்று இவ்வாறும் ஜெர்மன் சுதந்தரக் கட்சியின் ரேடியோ நிலையம் எச்சரிக்கை செய்திருக்கிறது. உலகம் முழுவதாலும் வெறுக்கப்படும் ஹிம்ஸ் வெல்லுவாரென்று யார்தான் சொல்லுவார்?

தருமமே வெல்லும்.

சுகாதார சஞ்சிவினிப்புக்கை

விலை சதம் 10

பழையகாலத்தைப்போல உமிச்சட்டிகளில் உபயோகப்படுத்தலாம். மலேரியா துளம்புகளை அகற்றவும், நச்சுக்காற்றுகளைச் சுத்தமாக்கவும், விஷபேதி முதலிய தொற்றநோய்களை அகற்றவும், மற்றுமெந்தவகையான வருத்தங்களின் சிறந்ததையும், கெட்டநாற்றத்தையும் ஆற்றக்கூடிய அனுபவம் வாய்ந்த மூலிகைகளால் தயாரிக்கப்பெற்றது. ஆடு, மாடு, கோழி, இவைகளின் நோய்களையும் மாற்றக்கூடியது.

மூலிகைகளின் சில விபரம்

சிவம், சக்தி, விஷ்ணு என்ற மகிமைப்பெருமையதம்; வேம்பு, அரசு, தாளி என்ற காரணப்பேருடையதம்; எல்லோராலும் நன்குமதிக்கப்பெற்றதம் விசேஷமாக இந்துக்கள், புத்தர், விஷ்ணுபக்தி உள்ளவர்களின் புத்தியில் (கடவுள்) போல் சுகந்தருமென்ற நம்பிக்கையுள்ள மூலிகைகளும் சேர்ந்தது.

இன்றொரு விசேஷம்:— ஒவ்வொன்றும் 3 எழுத்துள்ளது, 3 சமயத்தவர்களால் ஆசாரம்செய்து, 3 மூர்த்திகளென்று உபசரிக்கக்கூடிய 3 மூலிகைகள் சேர்ந்த சஞ்சிவினி.

இது அனேக சுதேசவைத்தியர்களாலும் பெரிய பிரமுகர்களாலும் அங்கீகரிக்கப்பெற்றது. தியானம் செய்கிறவர்களுக்கு முக்கியமானது. வெற்றிலைக் கொடிமுதல் செய்யியர் வான்பயிர்களுக்கும் நச்சுக்காற்றுவதற்கும் அபாயங்களுக்குபாயமான தாயிலும் சிறக்கும். வாயில் பறக்கும் புகை.

வீடுகளுக்கும் வட்சுமிகாமுடையது.

இ. மிக்கேல் குளமங்கால்

R. L. இராமநாதன், வண. S. ஆசீர்வாதம், வண. J. S. J. ஸ்கூர்மன் ஆதியோர் நற்சாட்சிப்பத்திரங்கள் அளித்திருக்கின்றனர்.

பெல்சியம் நடுநிலைமையை மீறுமா?

ஹாலந்த்மீது யாராவது படையெடுத்தாலும் பெல்ஜியத்தின் நடுநிலைமைக்கொள்கை பாதிக்கப்பட மாட்டாதென கூறப்பட்ட அபிப்பிராயத்தை பெல்ஜியம் பிரதிநிதிகள் சபையின் தலைவர் மறுக்கிறார். அவர் கூறுவதாவது:— ‘‘எங்கள் நடுநிலைமை வகிக்கப்போவதாக அறிவித்திருப்பது உண்மை. ஆனால் எங்களுடைய ஜீவாதார உரிமைகள் பாதிக்கப்பட்டால், எங்கள் ஞாபகம் நடுநிலைமைக் கொள்கையைக்கவிட எங்களுக்கு உரிமையுண்டு.’’

5000 போலிஷ்காரர் சுட்டுக்கொலை

போலந்தின் போமோர்ஸ் மாகாணத்தில் ஆயிரக்கணக்கானவர்களைச் சுட்டுக் கொலைசெய்தபின்னர் ஜெர்மன் ரகசியப்பொலீசார் போல்துன் ஜில்லாவில் கவனம்செலுத்தத் துவங்கியிருக்கிறார்கள். ஏற்கனவே அவர்கள் அந்த ஜில்லாவில் 5000 சனங்களைச் சுட்டுக் கொலைசெய்து விட்டார்கள். போல்துன் நகரத்தின் மேயர் வயோதிகராகையால் நடக்கமுடியவில்லை. ஆகவே ஜெர்மன் ரகசியப் பொலீசார் அவரைப் பிரேதங்கள் நிறைந்த ஓர் லொறியில் ஏற்றிக்கொண்டுபோய்ச் சுட்டுக் கொன்றனர்.

அட்டபந்தன மருந்து

எம்மால் சுத்தமான முறையில் செய்யப்பெற்ற அட்டபந்தன மருந்து இருக்கிறது. சவாமிசுருக்குச் சாதகவதற்குத் தேவையானோர் எம்மிடத்தில் நேரில் வந்தேனும், பாசல்மூலமாயேனும் பெற்றுக்கொள்ளலாம்.

• இங்ஙனம்

கு. சிவகுரு ஆசாரி

அம்மன்கோலிவடி

வல்வெட்டித்துறை

வல்லிபுர மான்மியம்

இப்பெயருடைய புத்தகம் எம்மிடத்தில் விலைக்குப் பெற்றுக்கொள்ளலாம். பிரதி ஒன்றின் விலை சதம் 10.

இதனை இயற்றிவர் துன்னிலை வடக்கு பிராமுரீ. ஆ. சபாரத்தினக்குருக்க எவர்களாவார்.

தமிழ் ஆசௌசதிபிகை

இதனை இயற்றியவரும் மேற்படி குருக்கள் அவர்களாம். இதன் விலை சதம் 40.

அட்டபந்தன மருந்து

சுத்தமாக எம்மாத் செய்யப்பட்ட மேற்படி மருந்து எம்மிடத்தில் விலைக்கு இருக்கின்றன. தேவையானோர் எம்மிடத்தில் வந்தேனும் அல்லது தபால்மூலமாயேனும் பெற்றுக்கொள்ளலாம்.

இங்ஙனம்

கு. கா. மதுரேஸ்வரக் குருக்கள்

சிவலிங்கப்பாளையடி

வண்ணார்பண்ணை

கடுஞ்சொல்லன் கண்ணிஸ் னாயி நெடுஞ்செல்வ, நீடின்றி யாங்கே கெடும்.

சேக்கிழார்கள் விற்பனவு விளம்பரம்

அடைவு நகை விற்பனவு விளம்பரம்

சம்பந்தகவாயிகள் சரித்திரம்
[ஏழாலை திரு. சே. சின்னத்துரை
ஆசிரியர் அவர்கள்]

திருவேட்டக் குடியிலே திருநா
னசம்பந்தமுத்தி சுவாமிகள் தங்கிப்
பின் தருமபுரத்தை அடைந்தார். திரு
நீலகண்ட யாழ்பாணர் திருநாநாசம்
பந்தப் பிள்ளையாரைப் பார்த்து ஒரு
தேவாரத் திருப்பதிகம் யாழிலடங்காது
படிக்கும்படியாகச் சேட்டார். உலகத்
திலுள்ளவர்கள் அதனைப் படித்து உப்
யும்பொருட்டு "மாதர் மடப்பிடியும்..."
என்ற சொற்களை முதலாகவுடைய தே
வாரத் திருப்பதிகத்தைப் பாடினார், பா
டிய சமயத்தில் யாழில் அடங்காமலி
ருப்பதைக்கண்டு யாழ்பாணர் அதிசம்
துக்கித்து யாழை முறிப்பதற்குத் தொ
டக்கினார். அப்பொழுது பிள்ளையார்
அனைக்கண்டு யாழை முறிக்கவேண்
டாமென்று தடுத்தார். திருநாநாந்நி
ற்கு இருவரும் சென்று சிவபெருமா
னை வணக்கினார்கள். "போகமாந்த் பூ
ண்மூலையான்..." என்ற சொற்களை
முதலாகவுடைய தேவாரத்தைப் பிள்
ளையார்பாட அத்தேவாரம் யாழிலடங்கி
யிருப்பதைக் கண்டு இருவரும் சந்தோ
ஷம் கொண்டார்கள். பின் பிள்ளையா
ரும் யாழ்பாணரும் திருச்சாத்த மங்
கைக்குச் சென்றார். அங்கு திருநீலக்க
நாயனார் நகரமெங்கும் அலங்காரம் செ
ய்து அதிக சிறப்புடன் இருவரையும்
வரவேற்றார். பிற தலங்களைப்பெல்லாம்
வணங்கிக்கொண்டு திருச் செங்கட்டக்
குடிக்குச் சென்றார். பிள்ளையார் அங்கு
வருகிறாரென்பதைச் சிறுத்தொண்டர்
கேட்டுப் பிள்ளையாரை எதிர்கொண்டு
அழைத்தார். பின் பிள்ளையார் அங்கு
தங்கித் திருமருகல் என்னும் சிவத்த
லத்தைக்கருதி அங்கு சென்றார். அந்நா
ளில் ஒரு வணிகன் ஓர் கன்னியையும்
கொண்டு வழியால் போகும்பொழுது
கோயில் புறத்து மடத்தில் அன்று நி
த்திரை செய்யும்பொழுது ஓர் பாம்பு
அவ்வணிகனைத் தீண்டாது. அதனைக்
கண்ட அப்பெண் அளவிற்கு அடங்
காத துக்கம்கொண்டு பலவாறாகக் க
டவுளை நீனைத்து நீனைத்து அலறத்
தொடங்கினாள். அச்சமயத்தில் பிள்ளை
யார் திருநருகலில் எழுந்தருளியிருக்
கும் சிவபெருமானை வணங்குவதற்குச்
செல்லும்பொழுது அலறிக்கொண்டு நி
ற்கும் அப்பெண்ணைக் கண்டு யாதகா
ரணம்பற்றி அழுகியென்று பிள்ளை
யார் அப்பெண்ணைச் சேட்டார். வைப்
பூரில் தாமஸ் தமது தகப்பனென்
றும் இறந்துகிடப்பவர் தாமனின் மரு
மகன் என்றும் அத்தாமனுக்கு ஏழு
புத்திரிகள் என்றும் ஒவ்வொரு பெண்
னையும் அவ்வணிகனுக்கு விவாகம்செ
ய்து கொடுப்பேன் என்று ஏமாற்றிப்
பொருள்வாங்கி வேறொருவனுக்கு வி
வாகம்செய்து கொடுக்க எஞ்சிய புத்
திரியாகிய தாம் அவ்வணிகனுடன் கூ
டிக்கொண்டு அப்பக்கமாகப் பாய்பு
அவரைத் தீண்டியதென்று கூறி அப்
பெண்மணி முடித்தான். அதைக்கேட்
ட பிள்ளையார் அப்பெண்ணின் துன்ப
த்தைக்கண்டு அவ்வணிகனைக் கோயி
லின் வாசலுக்குக் கொண்டுவருமாடி
கூறினார். அவ்வணிகனைக் கொண்டுவந்
த பிற்பாடு "சுடையாய்..." என்ற
சொற்களை முதலாகவுடைய தேவாரத்
திருப்பதிகம் படித்தார். அடியார்களு
டைய துன்பத்தைக்கண்டு சகிக்கமாட்
டாதவரும், தேவர்களது தயாரத்தை
நீக்கியவரும், மார்க்கண்டேயரின் உயி
ரை மறபடி கொடுத்தவருமாகிய சிவ
பெருமானுடைய திருவருளினால் அங்
வணிகன் உயிர்பெற்றெழுந்தான். அத
னைக்கண்ட அப்பெண் பிள்ளையாருடை
ய இரண்டு பாதங்களிலும் வீழ்ந்து வ
ணங்கினார். பிள்ளையார் அவர் மனம்
புணரும் பெருவாழ்வு கொடுத்து அவ
ர்களுக்கு விடைஅளித்து அனுப்பினார்.

யாழ்ப்பாணர், புலோலி கிழ
க்கு, பருத்தித்துறை 1. காணிப்
பெயர், தெங்கக்கிணற்றடி. புதிய
கல்வீடு கட்டப்பட்டிருக்கிறது. நில
ப்பரப்பு 4½. பெறுமதி ரூபா 4000
ரேட்டுப் பக்கத்தில் இருக்கிறது.
மார்க்கட்டில் இருந்து ½ மைல்
தூரம்.

2. மேற்படி புலோலி கிழக்கு,
பருத்தித்துறை. காணிப் பெயர்,
தெங்கக்கிணற்றடி. புதிய கல்வீடு
இருக்கிறது. நிலப்பரப்பு 2. பெறு
மதி ரூபா 2000. ரேட்டுப் பக்கத்
தில் இருக்கிறது. மார்க்கட்டில் இ
ருந்து ½ மைல் தூரம்.

3. மேற்படி புலோலி கிழக்கு,
பருத்தித்துறை. காணிப்பெயர் தெ
ங்கக்கிணற்றடி. புதிய கல்வீடு
டம் இருக்கிறது. நிலப்பரப்பு 1½.
பெறுமதி ரூபா 2000. ரேட்டுப்
பக்கத்தில் இருக்கிறது. மார்க்கட்
ட்டில் இருந்து ½ மைல் தூரம்.

4. மேற்படி புலோலி கிழக்கு,
பருத்தித்துறை. காணிப்பெயர் தெ
ங்கக்கிணற்றடி. புதியகல்வீடுச் செய்
கைக்குரிய தோட்டத்தரை 6½ பர
ப்பு பெறுமதி ரூபா 4500 ரேட்
டுப் பக்கத்தில் இருக்கிறது. மார்க்
கட்டில் இருந்து ½ மைல் தூரம்.

5. சாவகச்சேரியைச் சேர்ந்த
சாசாலை என்னும் இடத்தில் வய
லின் பெயர் ஆவாரத்தவாகை. நெற்
பரப்பு 22. பெறுமதி ரூபா 3300.
வாங்க விரும்புமுள்ளவர்கள் அடி
யிற்கண்ட விவசாயத்திற்குக் கடித
மூலமாகவோ அல்லது கேரில் பே
சியோ விவரங்கள் அறிந்துகொள்
ளலாம்.

விலாசம்:—

சோ. பொன்னுத்துரையார்
75-ம் நம்பர் மேட்டேத்தேரு
கொழும்பு.

Address.

S Ponnuduraiyar
No-75, Hill Street
Colombo

கணபத்தீசரம் முதலிய தலங்களை
வணங்கிக்கொண்டு திருப்புகளாருக்குப்
பிள்ளையார் போனார். திருநாவுக்கரசு
நாயனார் பிள்ளையார் திருப்புகளாலிரு
ப்பதைக் கேள்விப்பட்டி அங்கு சென்
றார். ஒருவரையொருவர்கண்டு அளவளா
விக் கொண்டார்கள். பிள்ளையார் திரு
வாருக்குச் சென்றார். அளவக்கடங்
காத சிறப்புடன் பிள்ளையாரைத் திரு
வாரூர் வாசிகள் வணங்கி உபசரித்தா
ர்கள். பற்றிடங் கொண்ட புனிதரைப்
பிள்ளையார் வணங்கினார். அன்பினால்
பல தேவாரத் திருப்பதிகங்களைப் பா
டினார் தியாகராசப் பெருமானமேல்
"பவனவாய் சோடையாய்..." என்ற
சொற்களை முதலாகவுடைய தேவாரத்
திருப்பதிகம் படித்தார். அப்பரும் பி
ள்ளையாருமாகிய இரண்டு பெருமக்க
ளும் திருப்புலூரை வணங்கிக்கொ
ண்டு திருவம்பரை வணக்கச் சென்றா
ர்கள். திருவம்பரை, பாம்புரத்தறை
முதலிய இடங்களை வணங்கிக்கொண்டு
திருவீழிமீழையை வந்தடைந்தார்கள்.
அக்கோயிலை வலமாகவந்து சிவபெரு
மானை அன்புடன் வணக்கித் தொழு
தார்கள்.

1893-ம் ஆண்டின் 8-ம் இலக்கக் கட்டளைச் சட்டத்தின்படி
லைசென்சு பெற்று அடைவுபிடிக்கும் யாழ்ப்பாணம் நல்லூர் கா. சிதம்
பரப்பிள்ளையிடத்தில் அடைவு பிடிக்கப்பட்டுத் தவணைதப்பி மேற்படி
சட்டத்தின் 12-ம் பிரிவின்படி பிரசித்த ஏலத்தில் விற்கவேண்டிய
நகைகளின் விவரம்:—

இல	ந. ரூ ச.	ஊர்	பெயர்	நகைகளின் விவரம்
1933-ம் ஆண்டு பங்குனி மாதம்				
4928	3	10-00	சிவியாதேரு ச. பாக்நியம்.	மெழுகு காதோலை 2
ஆவணி மாதம்				
5226	13	15-00	நல்லூர் க. முத்தையா	இமிக்கல் பதக்கம் 1
பூட்டாதி மாதம்				
5275	4	12-00	நல்லூர் ம. கந்தையா	பொன் அச்சுக்காப்பு 1
பூட்டாதி மாதம்				
5328	29	25-00	நல்லூர் செ. இராசையா	பொன் அச்சுக்காப்பு 1
ஐப்பசி மாதம்				
5356	14	43-60	நல்லூர் பொ. இரத்தினம்	பொன் அச்சுக்காப்பு 2
ஐப்பசி மாதம்				
5362	18	12-00	நல்லூர் ச. சுப்பிரமணியம்	பின்கோர்க்கி 1
5395	4	16-00	சண்டிக்குளி கோ. சுப்பன்	பொன்மோதிரம் 1

விற்பனவு மார்கழிமாதம் 30-ல் சனிக்கிழமை காலை 10 மணியளவில் எடுபட்
ட நகை பிறநீங்கலாக மிகுதி மேற்படியாரிடத்தில் பிரசித்த ஏலத்தில் விற்க
ப்படும்.

30-12-39.

வெந்தீஸ்மேஸ்தர் க. பெரியதம்பி

யுத்த சமாச்சார வியாக்கியானம்

12-வது பிரசங்கம்

28-11-39 தொடக்கம் 7-12-39 வரை நடந்த நிகழ்ச்சிகள்.

7-12-39 மாலை 6½ மணியளவிலே ஸ்ரீமான். சே. சின்னத்தம்பி
அவர்கள் பேசியது

மேற்குப் போர்முனை

யுத்தச் செய்திகள்

கடந்தவாரத்தில் பல நிகழ்ச்சி
கள் நெருக்கடியாக வந்தனவெனி
னும், 'புகைப்படலத்தில்' மறைந்து
வந்து தாக்குவதாகிய ஒரு தந்திரத்
தை ஜெர்மனியர் கையாண்டதை
விட மேற்குப்போர்முனையில் விசே
ஷமாகக் குறிப்பிடத்தக்கதொன்
றும் நிகழவில்லை. புகைக்கக்கி குண்
டுகளினால் புகைப்படலத்தை விரித்
து அதனுள் மறைந்துகொண்டு ஜெ
ர்மனியாது சிறுபடையொன்று ஒரு
வாரத்திற்குமுன் பிரான்சுக்காரரை
த் தாக்கும் கோக்கமாக வந்தது. இ
தனையறிந்த பிரான்சுக்காரருடைய
முன்னணிப்படை இயந்திரப்பீரங்கி
களாலும், தாமாகவேசுடும் சிறு துப்
பாக்கிகளினாலும் எதிர்ப்படையை
த் தாக்கிற்று. புகைப்படலம் காற்றி
னால் சிதைக்கப்பட்டதனால், மறைந்
துகின்ற ஜெர்மன் படையும் வெளி
ப்பட்டலாயிற்று. அதனால் ஜெர்மனி
யாது மேற்செலவும் தாக்கமும் த
டைப்பட்டன.

மேற்குப்போர்முனையில் நேசநே
சத்தாபால் அனுஷ்டிக்கப்படும் ஒடு
க்கத்திலும் பெரியதொரு தந்திர
மும் இருக்கின்றது. பிரான்சுக்கள் எ
திரியிடத்தாச் செய்ததரும் அழிவி
னும், இவ்வொடுக்கம் மிக்க பயனு
டைத்தாயிருக்கின்றது. எதிரியின்
சேனை குளிரினாலும், மழைவெள்ள
க் கஷ்டத்தினாலும், பிறஇயற்கைத்
தடைகளினாலும் அழிந்து குளையட்
டும் என்றும், அதன்மேற் செல்லு
தற்குத்தாக்காலம் கிடைக்கும்வரை
யும் தாம் ஒடுக்கியிருத்தலே நலமெ
ன்றும் நேசநேசத்தார் கொக்குப்
போற் கூப்பி இருக்கின்றனர். இந்த
முறையைத்தான் உவிலிவிறன் 'தப்
பாமம் பயனளிக்கும்' முறையென்
று சொன்னான். இக்கருத்தினை யே
'ஊக்கமுடையான் ஒடுக்கம்பொரு
தகர், தாக்குதற்குப்பேரும் தகைத்
து' என்பதிலும் காண்க.

எதிரியின் எண்ணங்களையும்
செயல்களையும் இரகசியமாக அறித
லும், எதிரிச்சேனைகள் முன்னேறி
வருமிடங்களில் அவற்றைத் தாக்

(தொடர்ச்சி 6-ம் பக்கம் பார்க்க)

இறைகடிய நென்றுரைக்கு மின்னஞ்சொல் வேந்த னுறைகடுகி யொல்வாக் கெடும்.

(5-ம் பக்கத் தொடர்ச்சி)

குதலுமே நேசதேசத்தார் இப்போது செய்துநின்றன. எதிரிக்குத் துணையானவற்றையெல்லாம் அழித்த விலும், தமக்கு அதுகலமானவற்றைத்தேடித் தொகுக்கலுமே அவர்களுடைய கவனம் சென்றகொண்டிருக்கின்றது.

ஜேர்மனிக்கு எண்ணக்கூடும் ஆரம்பித்தவிட்டது. போரத்தில் எவ்வளவோ எண்ண செலவாயிற்று. பிறநாடுகளிலிருந்து எண்ண எடுத்துக்கொள்ள வழியில்லாமல் இப்போது கவிக்கின்றது. பேற்றிப்போர்முனையில், ஜேர்மனி ஒளிக்கிட்டுக்கிடப்பதற்கு எண்ணியெல்லாமையே முக்கிய காரணம். ஆரம்பிக்காவிடாமல் எண்ணிக்கொண்டு இந்நிலைக்கு அனுப்புவேன், நாசுஞ்செய்வேன், மின்னல்போல் தாக்குவேன் என்றெல்லாம் கிறார் ஹிட்லர். அப்படியொன்றும் நடக்கவில்லை. காரணம் எண்ணக்கூடும் தான்.

ருஷியா

காணமின்றி - ருஷியாவின் பின்லாந்துத் தீவு ருஷியா சென்றவாசத்தில் பதையெடுத்திருக்கின்றது; இவ்வொரு நாசுருபமான சம்பவம். இத்தனைக்கண்டு உலகம் முழுவதும் திகிலும் ஆத்திரமும் கொண்டிருக்கிறது. பின்லாந்துத்தில் அமெரிக்கா மிகவும் அதுதாபப்படுகின்றது. பின்லாந்து சாதியின் தொகை மிகச்சிறியது. சென்ற மகாயுத்தத்தில் ஜேர்மனியின் துணையைக்கொண்டு பின்லாந்து சுதந்தரமடாக்க அமைக்கப்பட்டது. முடியாட்சிக்குப்பின்பு அங்கு கோன்றிய சோவியத் ஆட்சியினர் வீழ்த்தினார்கள். கமிசுருடைய உதவியினால் ருஷியப் படையெடுப்பில்லாம் விட்டபடியுத்தார்கள். வொன்மோனீஷீம் என்றும் பின்லாந்துப் படைத்தலைவன் ருஷியாவை அடிப்பணியச்செய்தான். பின்லாந்துக்கு வலையெறுவதாக: ஒப்புக்கொண்டபடியால், ருஷியா அப்பொழுது தப்பியது. இல்லாவிட்டால் மோனீஷீம் ருஷியாவை வேகப்பற்றியிருப்பான். இருபது ஆண்டுகளுக்குமேல் பின்லாந்து சுதந்தரம் அதுபவித்த வந்திருக்கிறது. இம்முறை ஜேர்மனியின் உடன்பாட்டுடையே ருஷியா பின்லாந்து மீது படையெடுத்திருக்கிறது. நகரங்கள் மீது குண்டுமாரிகளின் பொழிப்பிடுகின்றன; இரக்கமற்ற குண்டுமாரியினால் அளவற்ற உயிர்ச்சேதமும் பொருட்சேதமும் பின்லாந்துக்கு ஏற்படலாயின. 18 கோடி ருஷியர்களுக்கு மாறாக 4 கோடி பின்லாந்தியர்கள் ஏதோ திட்டம் போட்டிருக்கிறார்களென்றும், தற்காப்பின் பொருட்டே படையெடுப்பதாகவும் பொய்ச்சாட்டுச் சொல்லிக்கொண்டு ருஷியா குண்டுகளைப் பொழிந்து பின்லாந்தை அழிக்கின்றது. பின்லாந்து ஒரு சிறியநாடு; தற்காப்பிற்குத்தானும் போதிய பலமில்லை. பிறநாடுகளைக் கைப்பற்றவேண்டுமென்றும் ஆசையாகுதல், அயல் தேசங்களின் உள்நாட்டு விஷயங்களில் தலையிடும் எண்ணமாகுதல் அத்தகு இல்லை. பால்டிக் கரையோரநாடுகளையெல்லாம் தனதரிதலும் பாதுகாப்பிலும் வைத்துக்கொண்டு வட ஐரோப்பாவிலும் தனதரிதலையும் பல்படுத்திக்கொள்ளும் நோக்கம் ருஷியாவுக்கு உண்டு. எந்தவகையிலும் இந்த நோக்கத்தை நிறைவேற்ற வேண்டுமென்பதே அ

தன் எண்ணமாயிற்று. பின்லாந்துக்குடனில் உள்ள சில தீவுகளைத் தனதும் அதிகக்கத்தில் விடுமாறு பின்லாந்தை ருஷியா கேட்டது; பெற்றோன்சாவென்னும் துறைமுகமுள்ள பகுதியையும் தருமாறு கேட்டது. இவற்றைக்கொடுத்தல், பின்லாந்துக்கு அபத்தான காரியம்; மிகவும் பரியாகையான பானஷியில் பின்லாந்து இவற்றைக்கொடுக்க முடியாதென்று பதிலளிப்பியது. “பலமுள்ளவர்கள் எதனையுஞ்செய்வார்கள்; அவர்கள் சொல்வதே நீதி” என்ற ஜேர்மன் கொள்கையையே தனது கொள்கையாகக்கொண்ட ஸ்டாலினுக்கு இப்பதில் ஆத்திரத்தை உண்டாக்கியது; இவ்விரு நாடுகளுக்குமிடையிலும் ஏற்பட்டுள்ள அனுகூலமிப்பு உடன்படிக்கையை முறித்து விட்டுப் பின்லாந்துக்குள் தனது பதையை ஏளினம். ஆனால் பின்லாந்தியர் வீரங்கள்; எதிர்த்துப்போராடுகின்றனர். ருஷியர் எண்ணியபடி எளிதில் வென்றவிடுவார் காரியம்போல் தோன்றவில்லை. ஜேர்மனியிற்குட ருஷியாவின் செயல் மிகவும் அதிர்ச்சி அளித்திருக்கிறது. பால்டிக் ருஷியாவிற்குச் சில உரிமைகளையும் அதிகாரத்தையும் உடன்பட்டகன்வாயிலாக, ஜேர்மன் வெளிநாட்டு மந்திரி ரிப்பன் தற்பு ஜேர்மனியின் வட ஐரோப்பியப் பலத்தனைக் குறைத்துவிட்டா ரென்று ஜேர்மனியில் பலருக்கு ஆத்திரமுண்டாயிருக்கிறது.

ருஷியர்கள் பின்லாந்தை மிகவும் கோரமாகத் தாக்குவதாக இன்றைச் செய்திகள் கூறுகின்றன. நேற்றிரவு 11000 ருஷியத்தார்புகள் பெட்ஸாமோவில் வந்திங்கியிருப்பதாகவும், பல ருஷியப் படையினர் ஏற்கெனவே உள்ள புருத்திருப்பதாகவும் பத்திரிகைகள் கூறுகின்றன. ஸ்வீடனும் தீவிரமான ஆயத்தங்கள் தற்காப்பின் பொருட்சேச் செய்யத் தொடங்கிவிட்டது.

கிறார் தன் நாட்டுக்குக் கேடு குழந்தை மட்டுமன்றி, போலாந்தை நாசுமாக்கினது மட்டுமன்றி, பால்டிக் நாடுகளின் சுதந்தரத்தையும் விலையாகக்கொடுத்துவிட்டான்.

கடற்போர்

ஜேர்மனியர்கள் கடலிலே சாங்கவெடிகளை விதைத்து, நேசதேசத்தாருடையவார், நடுநிலைநாட்டாருடையவார் கப்பல்களை அதிகமாகத் தாழ்த்திவந்தது நாம் அறிந்ததே. இப்போது சாங்கவெடியினால் வரும் அபத்தனைத் தடுப்பதற்கு ஆகவேண்டிய பல உபாயங்களெல்லாம் கையாளப்பட்டதனால் அதிக நன்மை ஏற்பட்டிருக்கின்றது. வடகடலிலும், தென்ஸ் நதி முகத்தவாரத்திலும், இங்கிலாந்தின் கிழக்குக் கரையோரத்திலுமே சாங்கவெடிகளை அதிகமாகப் பார்ப்பியிருந்தார்கள்; இந்தச் சாங்கங்களை “மைன் சுஸிப்பேர்ஸ்” என்னும் மரக்கலங்களின் துணைகொண்டு பெரும்பாலும் பிரிட்டிஷர்கள் அகற்றிவிட்டார்கள். பிரிட்டிஷன் தற்காப்பின் பொருட்டு தென்ஸ்தி முகத்தவாரத்திற்கும் டச்சுக்கரையோரத்திற்குமிடையில் ஒரு புதிய சாங்கவெடையை இப்பொழுது விரித்து வைத்திருக்கிறது. வடகடலில் சுழித்தோடிக்கொண்டிருக்கும் ஜேர்மன் நீர்மூழ்கிகளும் நாசுகாரிக் கப்பல்களும் இவ்வெடையில்கப்ப

டால் நாசுமாதலே யொழியத் தப்பினபாடினலை. இருட்டுக் காலங்களில் ஜேர்மன் வியாபாரக் கப்பல்கள் சேர்மனியின் கடலெல்லைக்குள் மறைந்தபோய் விரைவதையும் இது தடைசெய்யும். விதி விலக்கின்றி-எதிரி, நடுநிலைத் தேசத்தார் என்ற பேதமுமின்றிச் சாங்கவெடிகளினால் ஜேர்மனியர் செய்துவந்த அட்டேழியத்திற்குப் பதிலாகச் சென்ற செவ்வாய்க்கிழமை சக்கரவர்த்தியவர்களின் சட்டையொன்று பிறந்திருக்கின்றது. அதன்படி ஜேர்மன் தேசத்தார்க்கேனும், அவ்லது ஜேர்மன் தேசத்திலிருந்தேனும் கப்பலில் (நடுநிலைத் தேசத்தார் தம் கப்பல்கள் உள்பட) ஏற்றிவரும் பொருள்களையெல்லாம் நேசதேசத்தாருடைய துறைமுகத்திற்கு கொண்டுபோய் இறக்கவேண்டும். பின்பு பிறைஸ் கோட்டார் (யுத்த நீதிமன்றம்) அந்தப் பொருள்களை என்ன செய்யவேண்டுமென்று தீர்மானிக்கிறார்களோ, அவ்வாறே செய்வவேண்டும். இந்தக் கட்டளையினால், நடுநிலைத் தேசங்களுக்குக் கஷ்டமேற்படுமெனினும், இத்தனைத் தவிர்க்க முடியவில்லை. நடுநிலைத் தேசங்களுக்கு நேருக் கஷ்டங்களை இயன்றவரையில் தீர்த்து வைப்பதாகப் பாராளுமன்றத்தில் சேம்பர்லயின் அவர்கள் சொல்லியிருக்கிறார்கள். இவை ஒருபுறம் நடக்கும்போது, நீர்மூழ்கித் தொல்லையை நாசுகாரிக்கப்பல்கள் திறமையுடன் நீக்கிக்கொண்டு வருகின்றன. சென்ற வாரத்தில் நீர்மூழ்கிகளினால் தாழ்க்கப்பட்ட கப்பல்களின் தொகை மிகச் சிறிதேயாம். நேசதேசத்தார் தம் கப்பற்படையானது ஜேர்மன் நீர்மூழ்கிகளை வந்தபிச்சச் செய்துவிட்டது என்று பிரான்சுப் பிரதம மந்திரியார் டலேடியர் சொல்லியது நோக்கத்தக்கது. மத்தியதரைக் கடலில் இத்தாலி சமாதான முறையை அனுஷ்டித்து வருவதுபற்றி, இத்தாலியைப் பாராட்டிப் பேசினார்கள். டலேடியர் அவர்கள், நீர்மூழ்கித் தொல்லை குறைத்துவிட்டது; ஆனால் “டிபூசல்” என்னும் சிறு யுத்தக் கப்பல் சில நாசுவெடிகளைச் செய்து வருகின்றது; “ருவல்பிண்டி” என்னும் கப்பலைச் சென்றவாரத்தில் தாழ்த்திவிட்டது. “ருவல்பிண்டி” ஒரு சாதாரண பிரயாணிக்கப்பல்; அது நாசுகாரியாகச் சில நாட்களுக்கு முன்பு மாற்றப்பட்டது; ஆனால் எல்லாக் கருவிகளும் நிரம்பப்பெற்ற ஒரு யுத்தக் கப்பலோடு பொறாடி வெல்லுதல் அதற்கு முடியுமா? என்றாலும் அந்தக் கப்பற்காரர் மிகவும் அபூர்வமான வீரத்தோடு போர்புரிந்த பின்னரேயே, தங்கள் கப்பலைத் தாழ்த்தினர்.

ஆகாயப்போர்

ஆகாயப்போரில், நேசதேசத்தாருக்கு விசேஷமானவெற்றி ஏற்பட்டிருக்கிறது. வடகடலில், “வோர்க்கம்” என்னும் தீவிலிருந்து சாங்கவெடிகளைப் பார்ப்பும் எதிரினிமானங்களைப் பிரிட்டிஷ் விமானக்காரர் தாக்கி அழித்த முறையும் செயலும் மிகவும் பாராட்டத்தக்கனவேயாம். விமானத்தைச் சுட்டுவீழ்த்தும் பிராங்குகளை மடக்கிவிட்டு, எதிரியின் விமானங்கள்மேல் திணைச்சொரிந்து, தங்களுக்கு ஒரு இறும் நிகழாமல் தப்பிவந்த பிரிட்டிஷ் விமானப்படையின் செயல் அதிசயத்தக்கதே.

எதிரியின் குண்டிவிச்ச விமானங்கள் பல வீழ்த்தப்பட்டன; 1914-ம் ஆண்டில் பிரிட்டிஷாருக்குப் புகழ்வாய்ந்த ஒரு கடல் யுத்த வெற்றி கிடைக்க செலிக்கோலந்து என்னுமிடத்தில் வெற்றிகரமான விமானப்படைத் தாக்கம் ஒன்று நிகழ்ந்தது. இரண்டு ஜேர்மன் நாசுகாரிகளை மிகவும் துணிகரமாகப் பிரிட்டிஷ் விமானங்கள் சென்று தாக்கி வெற்றிபெற்றன.

பொருளாதாரப்போர்

“பொருளாதார முற்றுகை”-அதாவது ஜேர்மனிக்குள் எவ்வகைப் பொருளும் போகாவண்ணம் வளைந்து நிறல்-மிகச் பயன் அளித்திருக்கிறது எண்ணக் கஷ்டமும், இருப்பில்லாத் கஷ்டமும் ஜேர்மனியில் வளர்ந்தகொண்டே வருகின்றது. முன்னே சொல்லப்பட்ட சக்கரவர்த்தியின் கட்டளையின் விளைவாக, வெளியூர்களிலிருந்து இனிமேல் ஒரு பொருளும் ஜேர்மனிக்கு வந்த சேரமாட்டா. பண்டமாற்றமுறைக்கு ஜேர்மனியுடன் அமெரிக்கா உடன்பட மாட்டாது. “பணத்தை வைத்துவிட்டுப் பொருளைக் கொண்டுபோ” என்பதே அமெரிக்காவின் முறை; பணத்திற்கெனசெய்யும் ஜேர்மன் அரசாங்கம்? ருஷியாவிலுள்ள உகவிசுடைக்கப் போவதில்லை. ருஷியாவின் சிறகும் உண்மையானதாக இருந்தாகூட, ருஷியாவால் இந்த வகையில் உகவிசெய்ய முடியாது; தனது தேள்வைக்கே-பின்லாந்து நடக்கும் யுத்தத்திற்கே அதிகமான பொருள்கள் கேள்வையாக இருக்கும்போது ஜேர்மனிக்கு எவ்வாறு கொடுக்கமுடியும்? இன்னுமொரு சங்கடமிருக்கின்றது. ஜேர்மனிக்கும் ருஷியாவிற்குமிடையில், கல்லறோட்டுகள் கிடையாது. வேகமாகவும், பெருந்தொகையிலும், ஜேர்மனிக்கு ருஷியாவிலிருந்து எண்ணைக் கொண்டுவிட்டு எடுக்க முடியாது. பின்லாந்துக்குடனில் ருஷியாவிற்கு அளித்தள்ள இடங்களில், கப்பற்படை, தலைப்படைத் தாபனங்களை ருஷியா வேகமாகச் செய்து முடிக்கின்றது. இவையெல்லாம் ஜேர்மனிக்குத் தாச்சுருவங்களேயாம். “ரிப்பன்ட்ரொப்” ருஷியாவோடு சிசுத்திய சம்பாஷணை-ஒப்பந்தம் முதலியவற்றால் பெரிய நன்மைகளைத் தேடிவிட்டதாக நினைக்கான். ஜேர்மனிக்கு இவற்றால் விளையும் விபரீதங்களும் ஏமாற்றங்களும் மெல்லமெல்ல வெளியாகின்றன. ஸ்வீடனுடன்கூட ஜேர்மனியின் வியாபாரஉறவு நிலைநிற்காதுபோல் தோன்றுகிறது.

கருவிகள் விஷயத்திலாவது, பொருள் விஷயத்திலாவது நேசதேசத்தாருக்குக் குறைவொன்றுமில்லை. மிகவும் வேகமாகப் படைக்கருவிகளெல்லாம் பிரித்தனிலும் பிரான்சிலும் செய்து குவிக்கப்படுகின்றன.

இந்த யுத்தத்தின் வெற்றி தோல்வி காலத்தைப்பொறுத்தது. எவ்வளவுக்கு ரிடிக்குமோ அவ்வளவுக்கும் நேசதேசத்தாருக்கு நன்மையாகும். உயிர்ச்சேதம் பொருட்சேதம் அதிகமில்லாமல், எதிரி தன் பலவீனத்தினால் உடைந்து விழும் வரைக்கும் நேசதேசத்தார் ஆயத்தமாயிருக்கிறார்கள்.

துணிக்கொம்பர் ஏறினர் அல்லது இறந்து ஊர்க்கின் உயிர்க்குதியாகிவிடும்.

இப்பத்திரிகை யாழ்ப்பாணம், வயாவிளான் திரு. சி. நல்லதம்பி என்பவரால் மேற்படியூர் “கோதைப்பிள்ளைசீமா” விளின் ஆனந்தகுமாரன் அச்சுநிலையத்தில் 1939-ம் வருஷம் மார்ச்சுமீ 17-ந் திகதி ஞாயிற்றுக்கிழமை அச்சுநிலைக்கப்பெற்று வெளியிடப்பெற்றது.